



سوال

(106) کتنی رکعتیں نماز تراویح کی رسول اللہ ﷺ سے ثابت ہیں؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ کتنی رکعتیں نماز تراویح کی رسول اللہ ﷺ سے ثابت ہیں، اور خلفائے راشدین کا کیا عمل رہا ہے، اور فی زمانہ بعض بعض آٹھ رکعت پر اکتفا کرتے ہیں، اور بعض نے بیس رکعت پر مداومت کرنے کو زیادہ ثواب جانا ہے، افعال و اقوال جو آپ کے اور آپ کے خلفاء کے ہوں بیان فرمائیں۔

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صورت مذکورہ فی السؤال میں حال تراویح کا یہ ہے کہ زمانہ رسول اللہ ﷺ میں ثبوت تراویح کا مختلف طور سے ہے، بعض روایات سے آٹھ ثابت ہوتی ہیں اور بعض سے بیس اور بعض سے بیس سے زیادہ ثابت ہوتی ہیں، لیکن زمانہ حضرت عمر رضی اللہ عنہ میں عمر رضی اللہ عنہ کے ارشاد کے موافق بیس رکعت پر اجماع ہو گیا، اور رسول اللہ ﷺ نے ارشاد فرمایا ہے: ((لا تجتمع امتی علی الضلالت)) ”میری امت کا اجماع گمراہی پر نہیں ہوگا۔“ خاص کر صحابہ کرام کا اجماع اور صحاح میں یہ حدیث ہے۔

((علیکم بسنتی وسنتی الخلفاء الراشدين المحدثين))

”تم میری سنت اور خلفائے مہدیین کی سنت پر عمل کرنا۔“

جو شخص بیس رکعت سے انکار کرے۔ وہ شخص حدیث ((علیکم بسنتی الخ)) کا منکر ہوگا۔ اور جس حدیث سے بیس رکعت ثابت ہیں، وہ یہ ہے۔

((فی الموطأ عن یزید بن رومان قال قال کان الناس یقتومون فی زمن عمر بن الخطاب بثلاث وعشرين رکعة))

”یزید بن رومان نے کہا، حضرت عمر بن خطاب کے زمانے میں لوگ تیس رکعت پڑھا کرتے تھے۔“

جو شخص کہ اجماع سے انکار کرے، اس کی تنبیہ کے واسطے یہ حدیث کافی ہے۔

((من شذذنی النار))



”جو الگ ہوا وہ جہنم میں گیا۔“

یعنی جو مسلمانوں کے گروہوں سے جدا ہو جائے وہ دوزخ میں تنہا ہوگا۔ العبد المحیب محمد وصیت مدرس مدرسہ حسین بخش۔

ہو المصوب :... سوال مذکورہ کا یہ جواب جو عجیب نے لکھا ہے، بالکل غلط ہے، اب پہلے سوال مذکور کا صحیح جواب لکھا جاتا ہے، پھر عجیب کے جواب کے غلط ہونے کی وجہ لکھی جائیں گی، پس واضح ہو کہ احادیث صحیحہ سے رسول اللہ ﷺ نے نماز تراویح کی مع وتر کے گیارہ رکعتیں ثابت ہیں۔ صحیح بخاری اور صحیح مسلم میں ہے۔

((عن ابی سلمۃ بن عبد الرحمن انه سأل عائشۃ رضی اللہ عنہا کیف كانت صلوة رسول اللہ ﷺ فی رمضان فقالت ما کان یزید فی رمضان ولا فی غیرہ علی احد عشرۃ رکعۃ الحدیث))

”ابو سلمہ بن عبد الرحمن نے عائشہ رضی اللہ عنہا سے پوچھا کہ رسول اللہ ﷺ کی نماز رمضان میں کیسے ہوا کرتی تھی۔ آپ نے کہا رمضان ہوا غیر رمضان آپ ﷺ کی نماز گیارہ رکعت سے زیادہ نہیں ہوتی تھی۔“

یعنی ابو سلمہ بن عبد الرحمن سے روایت ہے کہ انہوں نے عائشہ رضی اللہ عنہا سے پوچھا کہ رسول اللہ ﷺ کی نماز رمضان میں کیونکر تھی، یعنی آپ تراویح کی نماز کتنی رکعت پڑھتے تھے، پس عائشہ رضی اللہ عنہ نے فرمایا کہ آپ گیارہ رکعت سے زیادہ نہیں پڑھتے تھے، نہ رمضان میں اور نہ غیر رمضان میں یعنی آنحضرت ﷺ کی نماز تراویح کی تعداد گیارہ رکعت تھی، جیسا کہ اس مدعی کو ابن حبان وغیرہ کی یہ روایت خوب صراحت کے ساتھ ثابت کیے دیتی ہے۔

((عن جابر رضی اللہ عنہ قال صلی بنا رسول اللہ ﷺ فی رمضان ثمان رکعات ثم اوتر الحدیث رواہ ابن خزیمۃ وابن حبان فی صحیحہما کلہما فی المفاتیح وسبل السلام ونبیل الاوطار))

”یعنی جابر رضی اللہ عنہ سے روایت ہے کہ رسول اللہ ﷺ نے ہم کو رمضان میں آٹھ رکعت نماز پڑھائی، پھر وتر پڑھے۔ روایت کیا اس کو ابن خزیمہ اور ابن حبان نے اپنے صحیح میں۔“

یہ حدیث صحیح و قابل احتجاج ہے، کسی محدث نے اس کو ضعیف نہیں کہا ہے، اور حضرت عمر رضی اللہ عنہ نے بھی ابی اور تمیم داری کو نماز تراویح پڑھانے کا حکم کیا تو گیارہ ہی رکعت پڑھانے کا حکم کیا نہ زیادہ نہ کم موطا امام مالک میں ہے۔

((عن السائب بن یزید انه قال امر عمر بن الخطاب ابی بن کعب و تیمم الداری ان یقوما للناس باحدی عشرۃ رکعۃ))

”یعنی سائب بن یزید سے روایت ہے کہ حضرت عمر رضی اللہ عنہ نے ابی بن کعب اور تیمم داری کو حکم کیا کہ لوگوں کو گیارہ رکعت تراویح پڑھایا کریں۔“

سند اس کی بہت صحیح ہے، اور مصنف ابن ابی شیبہ اور سنن سعید بن منصور میں بھی یہ روایت موجود ہے، اور جب حضرت عمر رضی اللہ عنہ نے آٹھ رکعت تراویح پڑھانے کا حکم کیا تو ظاہر ہے کہ خود بھی گیارہ ہی رکعت پڑھتے رہے ہوں گے اور خلفائے راشدین میں سے حضرت ابو بکر و حضرت عثمان و حضرت علی رضی اللہ عنہ کا حال صحیح روایت سے ثابت نہیں کہ یہ لوگ کتنی رکعت پڑھتے تھے، مگر جب حدیث صحیح سے ثابت ہے کہ رسول اللہ ﷺ گیارہ ہی رکعت تراویح پڑھتے تھے، اور جن راتوں میں آپ نے صحابہ رضی اللہ عنہ کے ساتھ باجماعت تراویح پڑھی ان راتوں میں بھی گیارہ ہی رکعت پڑھنا ثابت ہے تو ظاہر یہی ہے کہ یہ لوگ بھی گیارہ ہی رکعت تراویح پڑھتے رہے ہوں گے، خلاصہ جواب یہ ہے کہ رسول اللہ ﷺ سے تراویح گیارہ رکعت ثابت ہے، اور خلفائے راشدین میں سے تراویح کی تعداد ثابت نہیں، مگر ظاہر یہی ہے کہ یہ لوگ بھی گیارہ رکعت پڑھتے رہے ہوں گے، واللہ اعلم عجیب مذکور کے جواب مذکور کے غلط ہونے کی وجہ یہ ہے کہ انہوں نے دودعوے کیے ہیں، اور دونوں دعوے باطل ہیں۔ پہلا دعویٰ یہ کیا ہے کہ ”زمانہ رسول اللہ ﷺ میں ثبوت تراویح کا مختلف طور سے ہے۔ بعض روایات سے آٹھ ثابت ہوتی ہیں، بعض سے بیس اور بعض سے بیس سے زیادہ بھی ثابت ہوتی ہے۔“ اس دعویٰ کا بطلان بالکل ظاہر ہے، اس واسطے کہ زمانہ نبوی میں ثبوت تراویح کا ہرگز مختلف طور سے نہیں ہے، نہ رسول اللہ ﷺ سے اور نہ کسی صحابی سے اوپر معلوم ہو چکا کہ آنحضرت ﷺ صرف گیارہ رکعت تراویح پڑھتے تھے، اور آپ سے بیس رکعت تراویح پڑھنے کی روایت جو یسقی وغیرہ میں مروی ہے، وہ بالکل ضعیف ہے، اس کے ضعیف ہونے کی تصریح خود حنفیہ نے بھی کی ہے، اور آپ

سے یس سے زیادہ پڑھنے کی تو کوئی روایت ہی نہیں آئی ہے، اور زمانہ نبوی میں کسی صحابی سے بھی یس رکعت یا یس سے زیادہ پڑھنا ہرگز کوئی ثابت نہیں کر سکتا، پس مجیب کا یہ پہلا دعویٰ سراسر غلط و باطل ہے، اور دوسرا دعویٰ یہ ہے کہ ”زمانہ حضرت عمر رضی اللہ عنہ میں عمر رضی اللہ عنہ کے ارشاد کے موافق یس رکعت پر اجماع ہونا، البتہ ثابت ہے، جیسا کہ سائب بن یزید کی روایت مذکورہ بالا سے ظاہر ہے، و نیز موطا کی اس روایت سے ظاہر ہے۔

((عن داؤد بن الحصین انه سمع الاعرج يقول ما درکت الناس الا وهم يلعنون الکفرة فی رمضان وكان القاری یقرأ البقرة فی ثمان رکعات فاذا قام بهانی اثنتی عشرة رکعة رأى الناس انه خفت))

”یعنی داؤد بن حصین سے روایت ہے، وہ کہتے ہیں کہ میں نے اعرج سے سنا وہ کہتے تھے، کہ نہیں پایا میں نے لوگوں کو مگر اس حالت میں کہ وہ کافروں پر لعنت کرتے تھے، رمضان میں اور قاری پڑھتا تھا۔ سورۃ بقرہ آٹھ رکعتوں میں اور جب کبھی سورۃ بقرہ کو بارہ رکعتوں میں پڑھتا تو لوگ سمجھتے کہ آج اس نے تخفیف کی۔“

اس روایت سے صاف ثابت ہوتا ہے، کہ زمانہ عمر بن الخطاب میں عام طور پر آٹھ رکعت تراویح پڑھی جاتی تھی، اور کبھی کبھی بارہ رکعت پڑھ لی جاتی تھی، اور مجیب نے جو یس رکعت کے ثبوت میں اور یس رکعت پر اجماع ہونے کے ثبوت میں یزید بن رومان کی حدیث موطا سے نقل کی ہے، سو یہ حدیث صحیح نہیں ہے، بلکہ منقطع ہے، یزید بن رومان نے حضرت عمر رضی اللہ عنہ کا زمانہ نہیں پایا ہے، امام زیلعی حنفی تخریج ہدایہ میں لکھتے ہیں۔ ((ویزید بن رومان لم یدرک عمر انتہی)) الحاصل مجیب مذکور کا جواب دود دعویٰ پر مشتمل ہے، اور دونوں دعویٰ غلط و باطل ہیں، لہذا مجیب کا جواب مذکور غلط ہے، اور ہاں مجیب کا جواب مذکور خود اجلہ فقہائے حنفیہ کے قول سے بھی باطل ہے، علامہ ابن المہام رحمۃ اللہ علیہ جو مذہب حنفی کے بہت بڑے حامی ہیں۔ فتح القدیر میں صاف لکھتے ہیں کہ تراویح گیارہ رکعت سنت ہے۔

((فصل من هذا ان قیام رمضان احدی عشرة رکعة بالوتر فی جماعۃ فلیہ علیہ السلام انتہی ما فی فتح القدیر بقدر الحاجۃ))

یعنی تحریر بالا سے یہ بات حاصل ہوئی کہ تراویح گیارہ رکعت مع وتر رسول اللہ ﷺ کا فعل ہے، اور ایسا ہی بحر الرائق شرح کنز الدقائق و طحاوی میں ہے کہ تراویح اسی قدر سنت ہے جس قدر آنحضرت سے ثابت ہے، یعنی گیارہ رکعت مع وتر۔ اور فتح المعین شرح الشرح کنز کی ہے، اس میں فتاویٰ شریعہ سے منقول ہے کہ رسول اللہ ﷺ نے جو جماعت کے ساتھ تراویح پڑھائی تھی، وہ گیارہ ہی رکعت تھی، اور وہ حدیث جو روایت کی گئی ہے کہ رسول اللہ ﷺ وتر کے علاوہ یس رکعت تراویح پڑھتے تھے، سو یہ حدیث ضعیف ہے۔

((وفی الشریعۃ الذی فہل علیہ السلام بالجماعۃ احدی عشرة رکعة بالوتر ما روی ان کان یصلی فی رمضان عشرین سوی الوتر ضعیف انتہی ما فی فتح المعین))

دیکھو ان اجلہ فقہائے قول سے مجیب کا جواب مذکور کیسا صاف باطل ہوتا ہے، واللہ تعالیٰ اعلم بالصواب حررہ السید عبد الحفیظ عفی عنہ۔ (سید محمد نذیر حسین)

ہو الموفق: ... فی الواقع احادیث صحیحہ سے گیارہ ہی رکعت تراویح مع وتر رسول اللہ ﷺ سے ثابت ہے، جیسا کہ مجیب ثانی نے لکھا ہے، اور کسی حدیث صحیحہ سے رسول اللہ ﷺ کا یس رکعت تراویح پڑھنا یا اس سے زیادہ پڑھنا ہرگز ثابت نہیں، اور یس رکعت کی حدیث جو حنفیہ پیش کرتے ہیں، وہ ضعیف اور ناقابل احتجاج ہے، اور باوجود ضعیف ہونے کے حضرت عائشہ رضی اللہ عنہ کی گیارہ رکعت والی حدیث صحیح کے خلاف ہے، علمائے حنفیہ نے بھی اس کی تصریح کی ہے، علامہ ابن المہام فتح القدیر صفحہ ۲۰۵ جلد ۱ میں لکھتے ہیں۔

((واما ما روی ابن ابی شیبہ فی مصنفہ والطبرانی والیسقی من حدیث ابن عباس انه علیہ السلام کان یصلی فی رمضان عشرین رکعة سوی الوتر ضعیف ابی شیبہ ابراہیم بن عثمان جد الامام ابی بکر بن ابی شیبہ متفق علی ضعفہ مع مخالفۃ المصحح انتہی))

”یعنی جو ابن ابی شیبہ نے مصنف میں اور طبرانی اور یسقی نے ابن عباس کی حدیث سے روایت کی ہے کہ، رسول اللہ ﷺ رمضان میں یس رکعت وتر کے سوا پڑھتے تھے، سو یہ حدیث ضعیف ہے، کیونکہ اس کا راوی ابو شیبہ ابراہیم بن عثمان جو امام ابو بکر ابن ابی شیبہ کا دادا ہے، باتفاق ائمہ حدیث ضعیف ہے، علاوہ بریں یہ حدیث صحیح کے مخالف بھی ہے۔“



اور علامہ عینی عدۃ القاری شرح صحیح بخاری صفحہ ۳۵۸ جلد ۲ میں لکھتے ہیں۔

((فان قلت روى ابن ابى شيبة من حديث ابن عباس كان رسول الله ﷺ يصلي في رمضان عشرين ركعة والوتر قلت هذا الحديث رواه ايضا ابو القاسم البغوي في معجم الصحابة قال حدثنا منصور بن مزاحم حدثنا ابو شيبة عن الحكم عن مقسم عن ابن عباس الحديث والوشية هو ابراهيم بن عثمان البصري الكوفي قاضي واسط جد ابى بكر بن ابى شيبة كذب شعبة وضعفه احمد وابن معين والبخارى والنسائي وغيرهم واورده ابن عدى هذا الحديث في الكامل في مناكيره انتهى))

”یعنی اگر تم سوال کرو کہ ابن ابی شیبہ نے ابن عباس رضی اللہ عنہ کی حدیث سے روایت کی ہے کہ رسول اللہ ﷺ رمضان میں بیس رکعت اور وتر پڑھتے تھے، تو میں اس کے جواب میں کہوں گا، کہ اس حدیث کو ابو القاسم بغوی نے بھی معجم صحابہ میں روایت کیا ہے، اور ابو شیبہ جو اس حدیث کا ایک راوی ہے، اس کا نام ابراہیم بن عثمان ہے، اور ابو بکر بن ابی شیبہ کا دادا ہے، شعبہ نے اس کو جھوٹا کہا ہے، اور امام احمد اور بخاری و نسائی وغیرہم نے اس کو ضعیف کہا ہے، اور ابن عدی نے کامل میں اس حدیث کو ابو شیبہ کی منکر حدیثوں میں درج کیا ہے۔“

اور علامہ زلیحی حنفی تخریج ہدایہ صفحہ ۳۹۳ جلد ۱ میں لکھتے ہیں۔

((روى ابن ابى شيبة في مصنفه والطبراني وعنه البيهقي من حديث ابراهيم بن عثمان بن ابى شيبة عن الحكم عن مقسم عن ابن عباس ان النبي ﷺ كان يصلي في رمضان عشرين ركعة سوى الوتر الى قوله وهو معلول بابى شيبة ابراهيم بن عثمان جد الامام ابى بكر بن ابى شيبة وهو متفق على ضعفه ولينه ابن عدى في الكامل ثم انه مخالفت الحديث الصحيح انتهى))

”یعنی ابن ابی شیبہ نے مصنف میں اور طبرانی اور بیہقی نے ابراہیم بن عثمان ابو شیبہ کی حدیث سے روایت کی ہے کہ نبی ﷺ رمضان میں بیس رکعت پڑھتے تھے، سوی وتر کے اور یہ حدیث معلول ہے، یعنی ضعیف ہے، اس وجہ سے کہ اس کا ایک راوی ابو شیبہ ابراہیم بالاتفاق ضعیف ہے، اور ابن عدی نے کامل میں اس کو ضعیف کہا ہے، پھر باوجود ضعیف ہونے کے عائشہ رضی اللہ عنہا کی حدیث صحیح کے مخالفت ہے۔“

دیکھو علامہ ابن الہمام اور علامہ عینی اور حافظ زلیحی جیسے جلیل القدر علماء حنفیہ نے بیس رکعت والی حدیث کی کس طرح پر صاف صاف تضعیف کی ہے، اور علاوہ ان علمائے حنفیہ کے علمائے محدثین نے بھی تضعیف کی ہے دیکھو تلخیص البحر صفحہ ۱۱۹ اور فتح الباری صفحہ ۳۱۴ جلد ۲ اور نیل الاوطار صفحہ ۲۹۹ جلد ۲ حاصل یہ کہ احادیث صحیحہ سے رسول اللہ ﷺ کا گیارہ ہی رکعت تراویح پڑھنا ثابت ہے، اور آپ کا بیس رکعت تراویح پڑھنا کسی حدیث صحیحہ سے ہرگز ہرگز ثابت نہیں ہے، اور بیس رکعت والی حدیث بالکل ضعیف وغیرہ معتبر ہے، اس کے راوی ابو شیبہ کو شیبہ نے جھوٹا کہا ہے، اور شعبہ کے سوا اور محدثین نے اس کو ضعیف وغیرہ معتبر بتایا ہے، اور رسول اللہ ﷺ سے بیس رکعت سے زیادہ تراویح پڑھنے کی کوئی حدیث ہی نہیں آئی ہے، نہ ضعیف اور نہ غیر ضعیف اور زمانہ رسول اللہ ﷺ میں کسی صحابی رضی اللہ عنہ سے بھی بیس رکعت یا بیس رکعت سے زیادہ تراویح پڑھنا ہرگز ثابت نہیں ہے، بلکہ صحابہ رضی اللہ عنہ نے جو اپنی تراویح کی رکعتوں کی بھی تصریح کی ہے، تو اسی قدر جس قدر احادیث صحیحہ سے ثابت ہے، یعنی آٹھ رکعت اور وتر۔ امام محمد بن مروزی کی کتاب قیام اللیل صفحہ ۱۶۰ میں ہے۔

((وبه عن جابر جاء ابى بن كعب في رمضان فقال يا رسول الله كان الليلة شئ قال وما ذاك يا ابى قال نسوة داري قلن انا لا نقرأ القرآن فنصلى بصلواتك فصليت بحسن ثمان ركعات والوتر فحكت عنه وكان شبه الرضا))

”یعنی جابر رضی اللہ عنہ سے روایت ہے کہ ابی بن کعب رمضان میں آنحضرت ﷺ کی خدمت میں حاضر ہوئے، اور عرض کیا یا رسول اللہ رات کو ایک بات ہوگئی ہے، آپ نے فرمایا کون سی بات ہوگئی ہے، اے ابی! انہوں نے عرض کیا کہ مرے گھر کی عورتوں نے کہا کہ ہم لوگ قرآن نہیں پڑھتے ہیں، پس ہم لوگ تمہارے پیچھے نماز پڑھیں گے، اور تمہاری اقتدا کریں گے تو میں نے ان کو آٹھ رکعت تراویح اور وتر پڑھائے، پس رسول اللہ ﷺ نے یہ سن کر سکوت کیا۔ اور گویا اس بات کو پسند فرمایا۔“

ہمارے اتنے بیان سے صاف واضح ہے کہ عجیب اول کی یہ بات کہ ”زمانہ رسول اللہ ﷺ میں ثبوت تراویح کا مختلف طور سے ہے، بعض روایات سے آٹھ ثابت ہوتی ہیں، اور

بعض سے یس اور بعض سے یس سے زیادہ ثابت ہوتی ہیں، غلط بات ہے، اور فی الواقع خلفائے راشدین میں سے ہجرت حضرت عمر رضی اللہ عنہ کے اور کسی سے صحیح سند ہے، کچھ ثابت نہیں کہ وہ حضرات کتنے تراویح پڑھتے تھے، یا کتنی رکعت تراویح پڑھانے کا حکم فرماتے تھے، ہاں حضرت عمر رضی اللہ عنہ سے بسند صحیح ثابت ہے کہ آپ گیارہ رکعت تراویح پڑھانے کا حکم فرماتے تھے، جیسا کہ مجیب ثانی نے موطا کی بہت صحیح روایت سے اس کو ثابت کیا ہے، اور امام بیہقی کی کتاب معرۃ السنن والایثار میں ہے۔

((قال الشافعی خبرنا مالک عن محمد بن یوسف عن السائب بن یزید قال امر عمر بن الخطاب ابی بن کعب و تیمم الداری ان یلقوا الناس باحدی عشرة رکعة الحدیث))

”یعنی سائب بن یزید سے روایت ہے کہ حضرت عمر رضی اللہ عنہ نے ابی بن کعب اور تیمم داری کو حکم دیا کہ گیارہ رکعت تراویح لوگوں کو پڑھایا کریں اور اسی طرح پر امام محمد بن نصر مروزی کی کتاب قیام اللیل صفحہ ۶۲ میں بھی ہے، اور زمانہ عمر بن الخطاب میں حسب حکم حضرت عمر رضی اللہ عنہ کے عموماً تمام لوگ گیارہ ہی رکعت تراویح پڑھتے تھے۔“

چنانچہ حافظ جلال الدین سیوطی لمپنہ رسالہ المصانج صفحہ ۹ فی صلوٰۃ التراویح میں لکھتے ہیں کہ سنن سعید بن منصور میں ہے۔

((حدثنا عبد العزيز بن محمد حدثني محمد بن يوسف سمعت السائب بن یزید یقول کنا نقوم فی زمان عمر بن الخطاب باحدی عشرة رکعة الحدیث))

”یعنی سائب بن یزید کہتے ہیں کہ ہم لوگ حضرت عمر کے زمانہ میں گیارہ رکعت تراویح پڑھا کرتے تھے۔“

حافظ سیوطی اس روایت کی سند کی نسبت لکھتے ہیں۔ ((سندہ فی غایۃ الصحیح)) ”یعنی اس روایت کی سند نہایت صحیح ہے۔“ دیکھو نہایت صحیح سند سے ثابت ہوا کہ حضرت عمر رضی اللہ عنہ کے زمانہ میں عموماً تمام لوگ حضرت عمر رضی اللہ عنہ کے حکم سے گیارہ ہی رکعت تراویح پڑھتے تھے یہ بات کہ حضرت عمر رضی اللہ عنہ خود کتنی رکعت تراویح پڑھتے تھے، سو بالکل ظاہر ہے کہ جب آپ اوروں کو گیارہ رکعت پڑھنے کا حکم فرماتے تھے، تو خود بھی گیارہ ہی رکعت پڑھتے رہے ہوں گے، اور مجیب اول نے جو موطا سے یہ روایت نقل کی ہے۔

((عن یزید بن رومان قال کان الناس یلقون فی زمن عمر بن الخطاب بثلاث وعشرين رکعة))

”یعنی یزید بن رومان سے روایت ہے کہ لوگ حضرت عمر رضی اللہ عنہ کے زمانہ میں تیس رکعت تراویح پڑھتے تھے۔“

سویہ روایت منقطع ہے، اس وجہ سے ضعیف وغیر معتبر ہے علمائے حنفیہ نے بھی اس روایت کے منقطع ہونے کی تصریح کی ہے، علامہ عینی رحمہ اللہ عمدۃ القاری شرح صحیح بخاری صفحہ ۴۰۸ جلد ۲ میں لکھتے ہیں۔ ((ویزید لم یدرک عمر القطاع)) ”یعنی یزید بن رومان نے حضرت عمر رضی اللہ عنہ کا زمانہ نہیں پایا ہے، پس اس کی سند منقطع ہے۔“ و نیز اسی کتاب کے صفحہ ۳۵۶ جلد ۵ میں لکھتے ہیں، رواہ مالک فی الموطا باسناد منقطع یعنی امام مالک نے اس کو موطا میں سند منقطع سے روایت کیا ہے، اور حافظ زلیحی نے بھی اس روایت کی سند کو منقطع بتایا ہے، حاصل یہ کہ خلفائے راشدین میں سے حضرت عمر رضی اللہ عنہ کے زمانہ میں حضرت عمر رضی اللہ عنہ کے حکم سے عموماً تمام لوگوں کا گیارہ رکعت تراویح پڑھنا نہایت صحیح سند سے ثابت ہے، اور آپ کے زمانہ میں آپ کے حکم سے عموماً تمام لوگوں کا تیس رکعت مع وتر پڑھنا ہرگز ہرگز کسی صحیح روایت سے ثابت نہیں ہے، ہمارے ملتے بیان سے صاف واضح ہو گیا کہ مجیب اول کی یہ بات کہ ”زمانہ حضرت عمر رضی اللہ عنہ میں عمر رضی اللہ عنہ کے ارشاد کے موافق یس رکعت پر اجماع ہو گیا۔“ بالکل غلط ہے، اور گیارہ رکعت تراویح کے قائلین کی نسبت مجیب اول نے جو تعریضاً ایک بے جا اور نا ملائم تقریر لکھی ہے، وہ خود انہیں پر اور ان کے ہم خیالوں پر عائد ہو گئی۔ کتبہ محمد عبد الرحمن المبارک کفری عفا اللہ عنہ۔

(فتاویٰ مذیریہ جلد ۱ ص ۶۳۴)

هذا ما عندي والله اعلم بالصواب



جلد 06 ص 331-340